

विशेष सहाय योजना
संजय गांधी निराधार अनुदान योजना
समिती गठीत झाल्यानंतर पुनर्रचना,
सुधारणा अथवा काही बदल करण्यापूर्वी
शासनाची पूर्वमान्यता घेणेबाबत.

महाराष्ट्र शासन
सामाजिक न्याय व विशेष सहाय विभाग
शासन निर्णय क्रमांक विसयो: २०१२/प्र.क्र.१०२/ विसयो-२
मंत्रालय, मुंबई-३२.
दिनांक: ०२ एप्रिल, २०१२

वाचा: १) शासन निर्णय क्रमांक: विसयो २०१०/प्र.क्र.१७५/विसयो-२,
दिनांक: २६ आक्टोबर, २०१०
२) शासन निर्णय क्रमांक: विसयो २०११/प्र.क्र. १२७/विसयो-२,
दिनांक: ३१ आक्टोबर, २०११

प्रस्तावना :-

राज्यामध्ये समाजातील निराधार व्यक्तींसाठी विशेष सहाय योजनेअंतर्गत दरमहा अर्थसहाय्य / निवृत्तीवेतन देण्यात येते. संदर्भ क्र. १ व २ येथील शासन निर्णयान्वये या योजनेतर्गत लाभार्थ्यांचे अर्ज मंजूर करण्यासाठी संजय गांधी निराधार अनुदान योजना समिती गठित करण्याबाबत निर्देश दिलेले आहेत. या निर्देशानुसार वरील समितीमधील अध्यक्षांसह इतर ५ अशासकीय प्रतिनिधिंच्या नावांची शिफारस जिल्ह्याचे पालक मंत्री करतील व पालक मंत्र्यांच्या शिफारसीनुसार संबंधीत जिल्हाधिकारी संजय गांधी निराधार अनुदान योजना समितीच्या गठणाचे आदेश निर्गमित करतात. संदर्भ क्र. २ येथील शासन निर्णयान्वये इंदिरा गांधी राष्ट्रीय वृद्धापकाळ निवृत्ती वेतन योजना व श्रावणबाळ सेवा राज्य निवृत्तीवेतन योजनांमधील लाभार्थ्यांचे अर्ज संजय गांधी निराधार अनुदान योजना समितीच्या मान्यतेकरीता सादर करण्याबाबत कळविण्यात आलेले आहे.

शासनाच्या असे निर्देशनास आले कि, जिल्हाधिकारी यांनी एकदा समिती स्थापन केल्यानंतर त्यामध्ये काही बदल करण्यात येतात. त्यामुळे समितीच्या कामकाज विलंब होतो. सबब याकरिता शासनाने खालीलप्रमाणे निर्णय घेतला आहे.


शासन निर्णय:-

संदर्भ क्र. १ व २ येथील शासन निर्णयान्वये राज्यातील विशेष सहाय योजनेतर्गत लाभार्थ्यांनी केलेले अर्ज मंजूर करण्याकरिता संजय गांधी निराधार अनुदान योजना समिती कार्यरत आहे. या समितीबाबत,

- १) जिल्ह्याचे पालकमंत्री, अध्यक्ष तसेच अशासकीय सदस्य यांच्या नावाची शिफारस जिल्हाधिकाऱ्यांकडे करतील व त्याप्रमाणे जिल्हाधिकारी तसे आदेश निर्गमित करतील.
- २) या समितीमधील काही सदस्यांच्या नियुक्त्या करावयाच्या बाकी असल्यास किंवा अध्यक्ष/सदस्य यांच्या मृत्यूमुळे ते पद रिक्त झाल्यास, पालक मंत्र्यांच्या शिफारसीनुसार जिल्हाधिकारी त्या पदांवरील नियुक्त्याबाबतचे आदेश निर्गमित करतील.
- ३) एखाद्या समितीमधील अध्यक्ष किंवा सदस्य यांना कमी करणे किंवा त्याऐवजी अन्य व्यक्तीस अध्यक्ष किंवा सदस्य म्हणून नेमण्यास, पालकमंत्री यांनी जिल्हाधिकाऱ्यांकडे शिफारस केली तर जिल्हाधिकारी, शासनाची पूर्व मान्यता घेऊन सुधारित आदेश निर्गमित करतील. अशी पूर्वमान्यता न घेतल्यास ती अनियमितता समजली जाईल.

सदर शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून त्यांचा संगणक सांकेतांक २०१२०४०२१६२७४१४४१००१ असा आहे.

महाराष्ट्राचे राज्यपाल यांच्या आदेशानुसार व नावाने.


(दिनेश वाघमारे)
सचिव, महाराष्ट्र शासन

प्रति,

मा.राज्यपालांचे सचिव
मा.मुख्यमंत्र्यांचे प्रधान सचिव
मा.उपमुख्यमंत्र्यांचे प्रधान सचिव
सर्व जिल्ह्यांचे पालक मंत्री
सर्व मंत्र्यांचे खाजगी सचिव
सर्व राज्यमंत्र्यांचे खाजगी सचिव
सर्व जिल्हा परिषदांचे अध्यक्ष
मुख्य सचिव, महाराष्ट्र राज्य
महालेखापाल (लेखा व अनुज्ञेयता / लेखा परीक्षा) १/२, महाराष्ट्र राज्य, मुंबई / नागपूर
सचिव, ग्रामीण विकास मंत्रालय, भारत सरकार, कृषि भवन, नवी दिल्ली
महासंचालक, माहिती व जनसंपर्क महासंचालनालय, मंत्रालय, मुंबई
संचालक, नागरी प्रशासन, नवीन प्रशासकीय इमारत, मुंबई
वित्त विभाग (व्यय-१४ / अर्थसंकल्प-७), मंत्रालय, मुंबई
सर्व मंत्रालयीन विभाग/सर्व विभागीय आयुक्त/ सर्व महानगरपालिका आयुक्त / सर्व पोलीस आयुक्त
सर्व जिल्हाधिकारी / सर्व जिल्हा पोलीस अधीक्षक/ सर्व जिल्हा परिषदांचे मुख्य कार्यकारी अधिकारी
संचालक, समाजकल्याण, महाराष्ट्र राज्य, पुणे
निवड नस्ती (विसयो-२)